

## İlham Əliyev: Əminəm ki, biz həmişə qələbələr yolu ilə gedəcəyik. Yeni qələbələrə doğru irəli!



Azərbaycan Respublikasının Prezidenti İlham Əliyev aprelin 11-də keçirilən seçkilərdə ona göstərilən böyük etimada görə xalqımıza müraciət edərək minnətdarlığını bildirib.

### Prezident İlham Əliyevin müraciəti

-Əziz həmvətənlər. Prezident seçkilərində Azərbaycan xalqı yenidən mənə böyük etimad göstərmişdir. Bu etimada, bu böyük dəstəyə görə doğma xalqıma minnətdarlığımı bildirmək istəyirəm.

Mən həmişə Azərbaycan xalqının dəstəyini hiss edirəm. Bu dəstək mənə güc verir. Bu dəstək bizim inkişafımız üçün əsas şərtidir. Xalq-iqtidar birliyi Azərbaycanda inkişafımızın əsas amilidir. Bu seçkilərdə Azərbaycan xalqı sabitliyə, təhlükəsizliyə, inkişafa, tərəqqiyə səs vermiş, son 15 il ərzində görülən işlərə yüksək qiymət vermişdir. Bütün bu uğurları biz sizinlə birlikdə qazandıq. Xalq-iqtidar birliyi, bizim məqsədyönlü siyasətimiz bu gün

Azərbaycanı qüdrətli dövlətə çevirmişdir. Azərbaycanın beynəlxalq nüfuzu artır, biz dünya miqyasında layiqli yer tuta bilmişik. Bu gün Azərbaycan dünyada çox böyük hörmətə, rəğbətə, dəstəyə malik olan bir ölkədir. Biz etibarlı tərəfdaş, bizimlə hesablaşır və biz beynəlxalq aləmdə öz mövqelərimizi böyük dərəcədə gücləndirə bilmişik.

Ermənistan-Azərbaycan, Dağlıq Qarabağ münaqişəsinin həlli ilə bağlı prinsiplərin mövqeyimizdən bir addım da geriye atmamışıq. Bizim prinsiplərin mövqeyimiz daha da güclənir. Bu münaqişə ölkəmizin ərazi bütövlüyü çərçivəsində həll olunmalıdır, bunun başqa yolu yoxdur. Son illər ərzində bir çox mötəbər beynəlxalq təşkilatlar bizim mövqeyimizi, ədaləti dəstəkləyən bir sıra qərar və qətnamələr qəbul etmişlər. Biz böyük diplomatik qələbələrə nail olmuşuq. Eyni zamanda, döyüş meydanında biz böyük qələbəyə nail olmuşuq. Azərbaycan əsgəri, Azərbaycan Ordusu, Azərbaycan

can dövləti işğal altında olan torpaqlarımızın bir hissəsini işğalçılardan azad etmişdir. Ağdərə, Füzuli, Cəbrayıl rayonlarının bir hissəsi işğalçılardan təmizləndi və o torpaqlarda bu gün Azərbaycan bayrağı dalğalanır. İşğaldan azad edilmiş torpaqlara həyat qayıdır, insanlar qayıdır. O torpaqlarda prezident seçkiləri keçirilir. Gün gələcək və bu gün hələ də işğal altında olan bütün torpaqlarda Azərbaycan bayrağı qaldırılacaq, bu torpaqlarda prezident seçkiləri keçiriləcək, Azərbaycan Prezidenti seçiləcəkdir.

Biz daha güclü olmalıyıq. Güclü olmaq üçün daha güclü iqtisadiyyat qurmalıyıq. Son 15 il ərzində iqtisadi sahədə Azərbaycan qədər inkişaf edən ikinci ölkə olmamışdır. İqtisadiyyatımız 3,2 dəfə artmışdır və bu gün Azərbaycan dünyanın ən rəqabətqabiliyyətli ölkələri sırasındadır. Rəqabətqabiliyyətliliyinə görə biz 35-ci yerdəyik.

Siyasətimizin mərkəzində həmişə Azərbaycan vətəndaşı, onun

problemləri, qayğıları, onun rifahı olubdur. Son 15 il ərzində maaşlar və pensiyalar 8 dəfə artmışdır. Bu siyasət bundan sonra da davam etdiriləcəkdir. Azərbaycan bu illər ərzində kosmik dövlətə çevrilibdir. Biz ən qabaqcıl texnologiyaları ölkəmizə gətiririk, tətbiq edirik və texnoloji, elmi inkişaf gələcək fəaliyyətimiz üçün də əsas prioritetlərdən biri olacaqdır.

Bir sözlə, bütün istiqamətlər üzrə nəticələr göz qabağındadır. Azərbaycan nəhəng enerji və nəqliyyat layihələrini icra edir. Bizim təşəbbüsümüz və fəal iştirakımızla o layihələr əsasında Avrasiyanın enerji və nəqliyyat xəritələri yenidən tərtib olunur. Azərbaycan dövləti heç vaxt bugünkü qədər güclü olmamışdır. Biz güclü dövlət qurmuşuq, daha da güclü Azərbaycan qurmalıyıq və əminəm ki, quracağıq.

Keçdiyimiz yol şərəfli yoldur, qələbələr, uğurlar yoludur. Əminəm ki, biz həmişə qələbələr yolu ilə gedəcəyik. Yeni qələbələrə doğru irəli!

# Azərbaycan Prezidenti İlham Əliyev 6 sayılı seçki məntəqəsində səs verib



Aprelin 11-i müasir müstəqil Azərbaycanın tarixində növbəti prezident seçkiləri günü olmuşdur.

Səsvermə prosesinin başladığı ilk dəqiqələrdən Bakı şəhərinin 29 sayılı Səbail seçki dairəsinin 6 nömrəli orta məktəbdə yerləşən 6 sayılı seçki məntəqəsində xüsusi canlına müşahidə olunurdu.

Azərbaycan Respublikasının Prezidenti İlham Əliyev xanımı Mehriban Əliyeva və ailə üzvləri ilə birlikdə seçki məntəqəsinə gəlmişlər.

Prezident İlham Əliyev səsvermə otağına daxil olub seçki bülleteni alaraq kabinetə keçmiş və sonra bülleteni qutuya salmışdır. Bu anı respublikamızın və xarici ölkələrin mətbuat orqanlarının, televiziya kanallarının nümayəndələri izləmişlər.

Sonra birinci xanım Mehriban Əliyeva və ailə üzvləri səs vermişlər.

\*\*\*\*

Bakı şəhərinin 29 sayılı Səbail seçki dairəsinin 6 sayılı seçki məntəqəsində 582 seçici qeydiyyatına alınıb.

Məntəqədə səsvermənin gedişini xarici müşahidəçilər, habelə qeyri-hökumət təşkilatlarının, müxtəlif siyasi partiyaların və prezidentliyə namizədlərin nümayəndələri izləyiblər.

Beynəlxalq müşahidəçi, Moldova parlamentinin vitse-spikeri Vladimir Vityuk bildirib ki, seçicilər öz iradələrini sərbəst surətdə ifadə edə bilirlər. Biz Azərbaycan vətəndaşlarının respublikanın taleyinə olan marağının və səsvermə prosesində fəal iştirakının şahidiyik. Səsvermənin gedişi göstərir ki, prezidenti seçkiləri mütəşəkkil, demokratik və şəffaf şəkildə başa çatacaqdır.

Böyük Britaniya parlamentinin üzvü Lord Devid Çarlz Evans prezident seçkilərinin yüksək səviyyədə təşkil olunduğunu vurğulayaraq deyib:

"Seçicilərin fəallığı çox yüksəkdir. Biz bir neçə seçki məntəqəsində olmuşuq. Proses qanunvericiliyə uyğun, demokratik şəraitdə davam edir. Bunlar deməyə əsas verir ki, Azərbaycanda prezident seçkiləri mükəmməl təşkil olunub".

## İlk təbrik Ərdoğandan gəldi



Aprelin 11-də Türkiyə Respublikasının Prezidenti Rəcəb Tayyib Ərdoğan Azərbaycan Respublikasının Prezidenti İlham Əliyevə telefonla zəng edib.

Türkiyə Prezidenti İlham Əliyevi prezident seçkilərində inamlı qələbəsi münasibətilə təbrik edib, Azərbaycan xalqının rifahı naminə prezidentlik fəaliyyətində ona yeni uğurlar arzulayıb.

Dövlətimizin başçısı göstərilən diqqətə və təbrikə görə minnətdarlığını bildirib.

Prezident İlham Əliyev və Prezident Rəcəb Tayyib Ərdoğan ölkələrimiz arasında dostluq və qardaşlıq münasibətlərinin bütün sahələrdə bundan sonra da inkişaf edəcəyinə əminliklərini ifadə ediblər.

## Binəli Yıldırım İlham Əliyevi prezident seçkilərində inamlı qələbəsi münasibətilə təbrik edib

Türkiyənin Baş naziri Binəli Yıldırım İlham Əliyevə prezident seçkilərində inamlı qələbəsi münasibətilə təbrik məktubu ünvanlayıb.

Məktubda deyilir: "Aprelin 11-də Azərbaycanda keçirilən seçkilərdə prezident vəzifəsinə yenidən seçilməyiniz münasibətilə ən səmimi təbriklərimi çatdırıram.

Dost və qardaş Azərbaycan xalqının iradəsini əks etdirən bu seçkilərin şəffaflıq və etimad şəraitində keçirilməsindən məmnunluq duyuruq.



Qardaş Azərbaycanın sabitlik, əmin-amanlıq və rifah içində yaşayan ölkə olaraq inkişaf etməsində liderliyinizin rolu, şübhəsiz ki, böyükdür. Türkiyə ilə Azərbaycan ara-

sındakı münasibətlərin istər ikitərəfli, istərsə də çoxtərəfli platformalarda dərinləşərək irəliləməsindəki liderlik rolunuzun davam edəcəyinə və qarşılıqlı münasibətlərimizin qardaş xalqlarımızın xeyrinə olaraq daha da yüksək səviyyəyə çatacağına inamım qəti-dir.

Bu xoş fürsətdən istifadə edərək Sizə möhkəm cansağlığı və xoşbəxtlik diləklərimi, qardaş Azərbaycanın rifahı və sabitliyi naminə ən səmimi arzularımı çatdırıram".

# Yeni Azərbaycan Partiyasının liderinin qələbəsi bütün xalqın qələbəsidir

Aprelin 11-də axşam saatlarında Yeni Azərbaycan Partiyasının mərkəzi qərargahında Baş nazirin müavini, YAP sədrinin müavini-icra katibi Əli Əhmədov prezident seçkilərinin başa çatması münasibətilə mətbuat konfransı keçirdi.

Seçkilərin baş tutması münasibətilə hər kəsi təbrik edən Əli Əhmədov bildirdi ki, Mərkəzi Seçki Komissiyasının məlumatına görə, seçkilərdə 3,9 milyondan çox seçici iştirak edib ki, bu da Azərbaycan seçicilərinin 74,5 faizini təşkil edir: "Bu o deməkdir ki, Azərbaycanda növbəti prezident seçkiləri baş tutub. Eyni zamanda, bir neçə təşkilat tərəfindən keçirilən "exit-poll" arın nəticələrinə dair məlumatlar açıqlanıb. Bu məlumatların hər birində qeyd olunur ki, Yeni Azərbaycan Partiyası tərəfindən namizədliyi irəli sürülmüş cənab İlham Əliyev seçicilərin 80 faizindən çoxunun səsinə qazanıb. Bu, ondan xəbər verir ki, partiya-mızın sədri, fəaliyyətdə olan

dövlət başçısı İlham Əliyev bu seçkilərdə inamlı qələbə qazanıb. Yəqin ki, yaxın saatlarda MSK seçkilərinin ilk nəticələrini açıqlayacaq və bu nəticələrlə "exit-poll" arın nəticələrinin arasında böyük fərq olmayacaq".

Əli Əhmədov bildirdi ki, Azərbaycan xalqı həmişə olduğu kimi, bu dəfə də doğru, müdrik seçim etdi: "Bu seçim cənab İlham Əliyevdir. Azərbaycanın bugünkü inkişafı Prezident İlham Əliyevin fəaliyyəti ilə bilavasitə əlaqədardır. Cənab İlham Əliyevin prezidentliyi dövründə ölkəmiz böyük inkişaf mərhələsi keçib, Azərbaycan dövlətçiliyinin əsasları ciddi şəkildə möhkəmlənib, dövlətimiz güclənib, onun qüdrəti artıb, iqtisadiyyatımız bir neçə dəfə yüksəlib, Azərbaycanın beynəlxalq müstəvidə mövqeyi güclənib. Eyni zamanda, ordumuz xeyli güclənib. Mən bunu ona görə xüsusi vurğulayıram ki, Ermənistan-Azərbaycan, Dağlıq Qarabağ münaqişəsinin



həll olunmaması, torpaqlarımızın hələ də işğal altında qalması Azərbaycanı öz ordusunu gücləndirməyə vadar edir". Seçkilərin nəticələrinin ciddi əsaslarının olduğunu söyləyən Əli Əhmədov daha sonra dedi ki, Prezident İlham Əliyevin xidmətlərinin qarşısında Azərbaycan xalqının doğru və müdrik seçim etməsi tamamilə məntiqaüygündür: "Prezident İlham Əliyev Azərbaycan üçün çox böyük xidmətlər göstərib. Vətəndaşlarımız İlham Əliyev

vin Azərbaycan üçün, ölkəmizin bundan sonrakı inkişafı və gələcəyi üçün böyük bir şans olduğunu dəyərləndirir və buna görə də öz səsinə böyük faizlə İlham Əliyevə verir. Bununla da Azərbaycan vətəndaşları ölkəmizin cənab İlham Əliyevin rəhbərliyi ilə gələcək 7 il ərzində daha böyük inkişafına, Azərbaycandakı sabitliyə, əmin-amanlığa səs verdilər. Hesab edirəm ki, növbəti 7 il Azərbaycan inkişafının yeni mərhələsi illəri olacaq. Bu illər

ərzində Azərbaycanda Prezident İlham Əliyevin müəyyənləşdirdiyi geniş strategiya əsasında iqtisadiyyat daha da güclənəcək, şaxələncək, hökumət insanların rifahının daha da yüksəlməsi üçün proqramlar işləyib hazırlayacaq. Eyni zamanda, ölkəmizin dünyaya birlinə inteqrasiyası güclənəcək, Avropanın enerji təhlükəsizliyində rolu artacaq və bütövlükdə Azərbaycanın dünyaya birlindəki mövqeləri daha da güclənəcəkdir. Qəti əminəm ki, qarşdakı 7 ilin hər bir ilində inkişaf Azərbaycanı müşayiət edəcəkdir.

Bu münasibətlə bütün Azərbaycan xalqını təbrik edən Əli Əhmədov qeyd etdi ki, seçkilərdə Yeni Azərbaycan Partiyasının liderinin qələbəsi bütün xalqımızın qələbəsidir: "Bu, cənab İlham Əliyevin dövlətimizin inkişafı naminə göstərdiyi xidmətlərə Azərbaycan xalqının verdiyi çox layiqli qiymətdir". Əli Əhmədov onu da qeyd etdi ki, bu qələbənin əldə olunma-


sında YAP böyük xidmətlər göstərib, təşviqat kampaniyası çərçivəsində partiya üzvləri ölkənin hər yerində insanlarla çoxsaylı görüşlər keçiriblər. Seçkilərin təbliğat-təşviqat kampaniyasında cənab İlham Əliyevin siyasətinin uğurları ilə bağlı insanlar arasında geniş izahat işləri aparılıb, seçicilərlə keçirilən görüşlərdə qarşdakı 7 il ərzində görülməli işlər haqqında məlumatlar verilib.

"Hər bir seçicinin diqqətinə çatdırmağa çalışmışıq ki, Azərbaycanın bu günü kimi gələcəyi də İlham Əliyevlə bağlıdır, İlham Əliyevin siyasəti ilə bilavasitə əlaqədardır. Prezident İlham Əliyevin öz xidmətlərinə verilən cavabla yanaşı, eyni zamanda, partiya-mızın apardığı genişmiqyaslı təbliğat işləri də bizim hər birimizin inamlı gözlədiyi böyük və möhtəşəm qələbənin əldə olunmasına böyük töhfə verdi. Beləliklə, Azərbaycan növbəti 7 illik inkişaf mərhələsinə başlayır".

## Baş nazir Artur Rasi-zadə 29 sayılı seçki məntəqəsində səs verib

Aprelin 11-də prezident seçkilərinin başladığı səhər saatlarından Bakı şəhərinin 16 sayılı Yasamal ikinci seçki dairəsinin 29 sayılı seçki məntəqəsində canlanma hiss olunurdu.

AZƏRTAC xəbər verir ki, Azərbaycan Respublikasının Baş naziri Artur Rasi-zadə bu seçki məntəqəsinə gələrək səs



verib. Məntəqədə 1385 seçici qeydiyyatla alınıb.

## Milli Məclisin sədri Oqtay Əsədov 22 sayılı seçki məntəqəsində səs verib

Prezident seçkilərinin başladığı səhər saatlarından 23 sayılı Nəsimi-Səbail seçki dairəsinin 22 sayılı seçki məntəqəsində də fəallıq müşahidə olunurdu.

Azərbaycan Respublikası Milli Məclisinin sədri Oqtay Əsədov bu seçki məntəqəsinə gələrək səs verib. Məntəqədə 1203 seçici qeydiyyatla alınıb. Səsvermə-



nin gedişini beynəlxalq və yerli müşahidəçilər izləyirdilər.

## Ramiz Mehdiyev: "Bu seçkilər tarixdə mühüm hadisə kimi qalacaq"

Aprelin 11-də prezident seçkilərinin başladığı səhər saatlarından Bakının 29 sayılı Səbail seçki dairəsinin 7 sayılı seçki məntəqəsində xüsusi canlanma müşahidə olunurdu.

Azərbaycan Respublikası Prezidenti Administrasiyasının rəhbəri, akademik Ramiz Mehdiyev həmin məntəqədə səs



verib. Məntəqədə səsvermənin gedişini beynəlxalq və yerli müşahidəçilər izləyirdilər. Jurnalistlərin bəzi şəxslərin xaricdən Azərbaycana qarayaxma ilə məşğul olmalarına dair sualına cavabında Prezident Administrasiyasının rəhbəri bunu çox pis qiymətləndirdiyini vurğulayaraq deyib:

"Mən hesab edirəm ki, normal insan bu yola düşməməlidir. Çünki biri var daxildə müxalifət, biri də var gedib xaricdə Azərbaycana qara yaxmaq, onu hörmətdən salmaq. Bu, yaxşı hal deyil. Təəssüflər olsun ki, bəzi insanlar burada böyük cinayətlər törədib və sonra da qaçıb xaricə gediblər. Xaricdə də başlayıblar Azərbaycanı pisləməyə. Bu, əlbəttə ki, yaxşı hal deyil. Hər halda bu, Azərbaycan xalqına xas olan bir xüsusiyyət deyil. Görünür ki, mədəniyyətləri, tərbiyələri yerində olmadığına görə belə əməllərə əl atırlar".

## "Exit-poll" un nəticələri MSK-nın nəticələri ilə üst-üstə düşür

Bu, prezident seçkilərinin demokratik tələblərə uyğun keçirildiyini göstərir.

Ölkəmizdə daha bir tarixi hadisə yaşandı. Yüksək seçki mədəniyyətinin formalaşdığı Azərbaycanda növbəti prezident seçkiləri demokratik, şəffaf və seçicilərin fəallığı şəraitində baş tutdu. "Exit-poll" ların nəticələri də Mərkəzi Seçki Komissiyasının (MSK) informasiyaları ilə, demək olar ki, üst-üstə düşür və bu da bir daha prezident seçkilərinin demokratik tələblərə uyğun keçirildiyini aydın şəkildə nümayiş etdirir.

Dünyada demokratik idarəetmə sisteminin əsas atributlarından sayılan seçkilərin şəffaflığını təmin etmək, ictimai rəyin sözügedən prosesə münasibətini öyrənmək üçün "exit-poll" adlandırılan tədqiqat növündən istifadə edilir. "Exit-poll" Mərkəzi Seçki Komissiyasının nəticələri rəsmən elan

etməsindən əvvəl ilkin nəticələri əldə etmək imkanını yaradır, səsvermənin nəticələrinə ictimai nəzarətə həyata keçirir.

"Opinion Way":

**İlham Əliyev - 86,53 faiz**  
Vətəndaş Cəmiyyəti uğrunda Müstəqil Məsləhət və Yardım Mərkəzi Fransanın "Opinion Way" təşkilatı ilə birlikdə prezident seçkilərində keçirdiyi "exit-poll" un ilkin nəticələrini açıqlayıb. Nəticələrə əsasən, İlham Əliyev 86,53 faiz, Qüdrət Həsənzadə 3,10 faiz, Zahid Oruc 2,92 faiz, Sərdar Cəlaloğlu 2,81 faiz, Hafiz Hacıyev 1,73 faiz, Araz Əlizadə 1,21 faiz, Fərəc Quliyev 1,03 faiz, Razi Nurullayev isə 0,67 faiz səs qazanıb.

"Exit-poll" Naxçıvan Muxtar Respublikası istisna olmaqla, digər bütün bölgələri əhatə edib.

"Artur J.Finkelstein and Associates": **İlham Əliyev - 85,57 faiz**  
ABŞ-in "Artur J.Finkelstein and



Associates" (AJF) təşkilatı Vətəndaşların Əmək Hüquqlarını Müdafiə Liqası ilə birlikdə Azərbaycandakı prezident seçkilərində keçirdiyi "exit-poll" un nəticəsini açıqlayıb. Təşkilatın rəhbəri Corc Bimbaum deyib ki, nəticələrə əsasən, İlham Əliyev 85,57 faiz, Qüdrət Həsənzadə 2,96 faiz, Zahid Oruc 2,92 faiz, Sərdar Cəlaloğlu 2,48 faiz, Hafiz Hacıyev 1,76 faiz, Araz Əlizadə 1,42 faiz, Fərəc Quliyev 1,52 faiz, Razi Nurullayev 1,37 faiz səs qazanıb. "Exit-poll" 40 seçki dairəsində, 200 seçki

məntəqəsində keçirilib.

"ELS": **İlham Əliyev - 82,71 faiz**

"ELS" Müstəqil Araşdırmalar Mərkəzinin prezident seçkiləri ilə bağlı apardığı "exit-poll" un nəticələri isə belədir: İlham Əliyev - 82,71 faiz; Qüdrət Həsənzadə - 4,23 faiz; Sərdar Cəlaloğlu - 3,56 faiz; Zahid Oruc - 3,37 faiz; Hafiz Hacıyev - 2,1 faiz; Araz Əlizadə - 1,87 faiz; Fərəc Quliyev - 1,33 faiz; Razi Nurullayev - 0,92 faiz.

"Ray": **İlham Əliyev - 84,49 faiz**

"Ray" Monitoring Mərkəzi Azərbaycanda keçirilmiş prezident seçkiləri ilə bağlı "exit-poll" un nəticələrini açıqlayıb. Nəticələrə əsasən, İlham Əliyev 84,49 faiz, Qüdrət Həsənzadə 3,72 faiz, Zahid Oruc 3,21 faiz, Sərdar Cəlaloğlu 3,04 faiz, Araz Əlizadə 1,65 faiz, Hafiz Hacıyev 1,57 faiz, Fərəc Quliyev 1,46 faiz, Razi Nurullayev 0,86 faiz səs qazanıb.

13-18 aprel 2018-ci il

# İlham Əliyev seçicilərin 86,03 faizinin səsini qazanıb



Aprəlin 12-də Mərkəzi Seçki Komissiyasının (MSK) sədri Məzahir Pənahov prezident seçkilərinin ilkin nəticələri ilə bağlı mətbuat konfransı keçirib. AZƏRTAC xəbər verir ki, Məzahir Pənahov 125 seçki dairəsi üzrə 5 min 641 məntəqənin hamısından məlumatların MSK-nın İnformasiya Mərkəzinə daxil olduğunu söyləyib. O, seçicilərin səsvermədə iştirak faallığının 74,30 faiz olduğunu deyib. MSK sədri qeyd edib ki, seçki qutularından çıxarılmış seçki bülletenlərinin sayı 3 milyon 962 min 96, etibarsız hesab edilmiş səsələrin sayı 12 min 490 (0,32 faiz), etibarlı hesab edilmiş səsələrin sayı isə 3 milyon 949 min 606-dır (99,68 faiz). Etibarlı hesab edilən səsələr prezidentiyə namizədlər arasında aşağıdakı kimi bölünüb:

- Əliyev İlham Heydər oğlu – 3 milyon 397 min 664 səs (86,03 faiz);
- Əlizadə Araz Məmməd-Mübariz oğlu – 54 min 603 səs (1,38 faiz);
- Hacıyev Hafiz Ələmdar oğlu – 59 min 977 səs (1,52 faiz);
- Həsənuquliyev Qüdrət Müzəffər oğlu – 119 min 390 səs (3,02 faiz);
- Quliyev Fərəc İbrahim oğlu – 46 min 10 səs (1,17 faiz);
- Məmmədov Sərdar Cəlal oğlu – 119 min 674 səs (3,03 faiz);
- Nurullayev Razi Qulaməli oğlu –

29 min 282 səs (0,74 faiz); Oruc Zahid Məhərrəm oğlu – 123 min 6 səs (3,11 faiz). Bu, ilkin nəticələndir. Bu gündən artıq MSK-ya dair seçki komissiyalarının rəsmi protokolları daxil olmağa başlayıb. Bu protokollar qəbul ediləcək, sənədlər araşdırılacaq, qanunvericiliyin tələbinə uyğun olaraq səsvermənin yekun protokolu hazırlanacaq, qərar qəbul ediləcək və bütün sənədlər Konstitusiyaya Məhkəməsinə göndəriləcək. Məzahir Pənahov qeyd edib ki, səsvermə qanunauyğun keçirildi. Seçkiləri izləyən çoxlu sayda beynəlxalq və yerli müşahidəçi bütün bölgələrdə məntəqələrdə müşahidələr aparıb və nəticələri kütləvi informasiya vasitələrinə açıqlayıb. Bütün müşahidəçilərin seçki prosesi ilə bağlı fikirləri müsbətdir. Hətta kifayət qədər nüfuzlu beynəlxalq qurumlar seçkilərə hazırlığı və prosesin özünü nümunəvi təşkil olunmuş proses kimi qiymətləndiriblər. Müşahidəçilər, yerli və beynəlxalq KİV hansısa pozuntulu faktları ilə rastlaşmadıqlarını bildiriblər. Bu seçkilər Azərbaycanın həyatında tarixi bir hadisəyə çevrildi. Bu günlərdə artıq rəsmi protokolların qəbul olunması prosesi başa çatdırılacaq və Mərkəzi Seçki Komissiyası rəsmi nəticələri ictimaiyyətə açıqlayacaq.

## Sən qalibsən, həm də haqsan...

Seçkilər də bir sınaqdır. Biz səs verdik, dünya baxdı. Səs verməyə xalqın axdı. El yanında üçün ağdır. Ey Ali Baş Komandanım, Əmr et, cənab Komandanım.

Xalqımızın üzü gültür, Yollarına gül tökülür, Gecəmiş gündüz kimidir, Çıraqlardan dan sökülür, Ey Ali Baş Komandanım, Əmr et, cənab Komandanım.

Əlvan geymiş düzüm-dağım. Cöcük Mərcanlı gül bağım. Sənə verdiyimiz səsdır Lələpədə bayrağım. Ey Ali Baş Komandanım, Əmr et, cənab Komandanım.

Özün bəlli, sözün bəlli, Saf niyyətlə, xoş əməllə, İnam verdin xalqımıza Cənnət qurur insan əli. Ey Ali Baş Komandanım, Əmr et, cənab Komandanım.

Əkər, biçər, yarısarıq, Ey fikərik, söz qoşarıq, Yol salarıq, dağ aşarıq, Əmrə hazır, vuruşarıq. Ey Ali Baş Komandanım, Əmr et, cənab Komandanım.

Sən qalibsən, həm də haqsan, Sən bu günənsən, həm sabahsan. Xalqın sənin yanındadır, Daim zəfər çalacaqsan! Ey Ali Baş Komandanım, Əmr et, cənab Komandanım.

Sən Lidərsən, budur gerçək. Əkdiklərin ağır çiçək. Biz arzuya çatacağıq Yaxındadır o gələcək. Ey Ali Baş Komandanım, Əmr et, cənab Komandanım.

Dağ oylağım, yay yaylağım, Sınamda var çarpaz dağım. Qalıb gözləyə-gözləyə Gözü yolda Qarabağım. Ey Ali Baş Komandanım, Əmr et, cənab Komandanım. Vətənə qurbandır canım!

Fikrət QOCA

11 aprel 2018



# Möhtəşəm zəfərin böyük təntənəsi

Aprəlin 11-də keçirilən prezident seçkiləri Yeni Azərbaycan Partiyasının namizədi, respublikamızın son 15 ildəki bütün uğurlarının müəllifi olan cənab İlham Əliyevin qələbəsi ilə başa çatdı. Bu münasibətlə həmin gün axşam saatlarından başlayaraq YAP üzvləri və bütövlükdə cənab İlham Əliyevi seçkilərdə dəstəkləyən vətəndaşlar bu möhtəşəm qələbəni böyük coşqu və təntənə ilə qeyd etməyə başladılar. Sahil bağında quraşdırılmış böyük monitorlu səhnənin qarşısına qısa müddətdə minlərlə YAP üzvü və təəssübkeşi toplaşdı. Konsertdən əvvəl çıxış edən Yeni Azərbaycan Partiyasının sədr müavini, Azərbaycan Milli Elmlər Akademiyasının prezidenti Akif Əlizadə prezident seçkiləri gününü Azərbaycan üçün əlamətdar və tarixi gün adlandırdı. Qeyd olundu ki, bu qələbə Azərbaycan dövlətini və cəmiyyətini intellektin və mənəvi dəyərlərin işığında gələcəyə apara biləcək ən layiqli insanın İlham Əliyev olduğunu sübut edir. Sonra konsert proqramı başladı. Respublikamızın tanınmış incəsənət xadimləri öz ifaları ilə xalqımızın qələbə

sevincini daha da rəvənqləndirdilər. Mərkəzi Seçki Komissiyası tərəfindən ilkin məlumat açıqlandıqdan sonra Baş nazirin müavini, YAP sədrinin müavini-icra katibi Əli Əhmədov çıxış etdi. Yeni Azərbaycan Partiyasının sədri, Azərbaycan Respublikasının Prezidenti İlham Əliyevin yenidən Azərbaycan Respublikasının Prezidenti seçildiyini bəyan edən Əli Əhmədov dedi: "Qələbə mübarək, hörmətli prezidentim, qələbən mübarək Yeni Azərbaycan Partiyası, qələbən mübarək Azərbaycan xalqı! Bu qələbə İlham Əliyevin möhtəşəm qələbəsidir. Bu qələbə, eyni zamanda, bütün Azərbaycan xalqının qələbəsidir. Ona görə ki, İlham Əliyevin Azərbaycan Prezidenti vəzifəsinə yenidən seçilməsi Azərbaycanın inkişafı, tərəqqisi, yüksəlişi deməkdir. Yenidən Azərbaycandakı sabitliyin, əmin-amanlığın qorunması, saxlanması deməkdir, hər bir Azərbaycan vətəndaşının öz gələcəyinə ümidlə baxması deməkdir. Buna görə də bütün Azərbaycan xalqı bu qələbəni bayram edir. Azərbaycanın hər bir guşəsindəki şəhərlik bu bayramla, bu qələbə ilə əlaqədardır. Azərbaycan xalqı bu qələbəni

qeyd etməyi özünün vəzifəsi və borcu sayır". Əli Əhmədovun sözlərinə görə, Azərbaycanın Prezidenti olmaq İlham Əliyevin taleyidir, alın yazısıdır: "Azərbaycanın bu günü və gələcəyi də İlham Əliyevlə bağlıdır. Bu mənada İlham Əliyev Azərbaycanın şansısıdır. Bu, növbəti 7 ildə Azərbaycanın inkişafı demək olacaqdır. 7 ildə 15 il ərzində başlanmış işlərin davam etdirilməsi, Azərbaycanın nailiyyətlərinin daha da artırılması demək olacaqdır. Hesab edirəm ki, bu qələbənin əsası Azərbaycan xalqının İlham Əliyevə olan dərin etimadı, inamıdır. Xalq öz rəhbərinə inandı və ona səs verdi". Əli Əhmədov qeyd etdi ki, bu qələbənin əldə olunmasında Yeni Azərbaycan Partiyasının üzvlərinin böyük əməyi, zəhməti var: "Hər kəs İlham Əliyevin qələbəsinin gözəlliyini təmin etmək üçün əlindən gələni etdi, öz töhfəsini verdi, fədakarlıq göstərdi. Partiyamızın üzvləri vətəndaşlarımızla görüşlər, mitinqlər keçirdilər, hər bir qarıya gedib insanlarımızı "İlham Əliyev Azərbaycanın, deməli, sənin özünün gələcəyindir" fikrini bir daha



aşıldılar. Mən bu fədakarlığa görə sizin hər birinizə minnətdarlıq edirəm. Bu, Azərbaycan xalqının İlham Əliyevə inamının, Yeni Azərbaycan Partiyasının hər bir üzvünün öz sədrinə olan etimadının, öz sədrinin yolunda fədakarlıq göstərmək istəyinin nəticəsidir. Əziz dostlarımız, biz inamlı, İlhamlı yolla 7 il daha irəliləyəcəyik. 7 il Azərbaycana İlham Əliyevin rəhbərliyi altında fədakarlığa xidmət edəcəyik. 7 il bu millətin güzəranını daha da yaxşılaşdırmaq üçün, bu millətin gücünü, qüdrətini daha da artırmaq üçün hər bir fədakarlığı prezidentimizin tapşırığı və rəhbərliyi altında edəcəyik. Amma 7 illə iş bitməyəcəkdir, ondan sonra da Azərbaycan xalqı yenə də düzgün, müdrik seçimini edəcəkdir. Heydər Əliyev siyasətinə səs verəcəkdir, Heydər Əliyev siyasətini

üstün tutacaqdır, Heydər Əliyev siyasətinə sığınacaqdır". Əli Əhmədov daha sonra dedi: "Mən bir daha ilk növbədə bu qələbənin sahibini, Prezident İlham Əliyevi hamımızın adından təbrik etmək istəyirəm. Ona möhkəm cansağlığı arzu edirəm. Azərbaycanın inkişafı, rifahı, tərəqqisi namına yeni-yeni nailiyyətlər diləyirəm. Eyni zamanda, bir daha Azərbaycan xalqını təbrik edirəm. Bir daha sizin hər birinizə minnətdarlığımı bildirmək istəyirəm ki, bu yolda böyük fədakarlıq göstərdiniz. Sağ olun, həmişə bir yerdə olun, həmişə prezidentimizin ətrafında olun. Həmişə Heydər Əliyev yolunda olun. Bu yol bizi hər zaman işıqlı sabaha aparacaqdır". Bayram konserti tanınmış incəsənət xadimlərinin ifaları ilə davam etdi.







13-18 aprel 2018-ci il

«Amrah Sığorta» ASC-nin 01 yanvar 2018-ci il tarixinə BALANS HESABATI

Table with 3 columns: AKTİVLƏR, İlin əvvəlinə, Hesabat dövrünün sonuna. Rows include I. Uzunmüddətli aktivlər (Torpəq, tikili və avadanlıqlar) and II. Qısamüddətli aktivlər (Ehtiyatlar, Debitor borcları).

Table with 3 columns: Gəlirlər, Məbləğ. Rows include Əsas əməliyyat gəliri, Xalis sığorta ehtiyatlarının dəyişməsi (müsbət və ya mənfii), CƏMI GƏLİRLƏR, Xərclər (Əsas əməliyyat xərcləri, Digər xərclər), CƏMI XƏRCLƏR.

Table with 3 columns: Göstəricilərin adları, Hesablanmışdır, Faktiki ödənilmişdir. Rows include Mənfəətdən vergi, Əlavə dəyər vergisi, Əmlak vergisi, Torpəq vergisi, Əksidər, Ədəmi mənbəsində vergi (4%), Səhrə vergiləri, Sosial sığorta və təminat, Məcəburi ödənişlər (0,3%), İqtisadi sanksiyalar.

Azərbaycan Respublikası Auditorlar Palatası, Sərbəst Auditor Abbasov Y.Ç., Chamber of Auditors of Azerbaijan Republic, Independent Auditor Y.C. Abbasov. Bakı şəhəri, F.N.Xoyski küç.,98A.

MÜSTƏQİL AUDİTORUN HESABATI

«Amrah Sığorta» Açıq Səhmdar Cəmiyyətinin təsisçilərinə:

Rəy

Mən «Amrah Sığorta» Açıq Səhmdar Cəmiyyətinin (bundan sonra Cəmiyyət) 31 dekabr 2017-ci il tarixinə maliyyə vəziyyətinə dair hesabatından, mərcu gəlirlərə dair hesabatından, kapitalda dəyişikliklər hesabından və göstərilən tarixdə başa çatmış pul vəsaitlərinin hərəkətini əhatə edən hesabatından, habelə uçuş siyasətinin əhəmiyyətli prinsiplərini qısa təsviri də daxil olmaqla, maliyyə hesabatlarına qeydlərdən ibarət maliyyə hesabatlarının auditini aparmışam.

Hesab edirəm ki, əlavə edilmiş maliyyə hesabatları Cəmiyyətin 31 dekabr 2017-ci il tarixinə maliyyə vəziyyətini, habelə maliyyə vəziyyətini və göstərilən tarixdə başa çatmış pul vəsaitlərinin hərəkətini Beynəlxalq Maliyyə Hesabatları Standartlarına uyğun olaraq bütünlükdə əhatə edərək ədalətli şəkildə əks etdirir.

Rəyçinin əsasları

Mən auditli Beynəlxalq audit standartlarına (BAS) uyğun aparılmışam. Bu standartlar özərlə mənim məsuliyyətimlə əlavə olaraq hesabata «Maliyyə hesabatlarının auditli auditorun məsuliyyəti» bəlimində təsvir edilmişdir. Mən Azərbaycan Respublikasında maliyyə hesabatlarının auditinə aid olan etiq normaların tələblərinə uyğun olaraq Cəmiyyətdən əsli dəyər və məni digər etiq öhdəliklərini bu tələblərə uyğun yerinə yetirmişəm. Hesab edirəm ki, əsli dəyər audit sərbəst rəyimi əsaslandırmaq üçün yetərli və münaibdir.

Maliyyə hesabatlarına görə rəhbərliyin və Cəmiyyətin idarə edilməsinə məsul şəxslərin məsuliyyəti Rəhbərlik maliyyə hesabatlarının Beynəlxalq Maliyyə Hesabatları Standartlarına uyğun olaraq hazırlanmasında və düzgün təqdim edilməsində və rəhbərliyin fikrincə, dəlilsizlik və ya səhvlər nəticəsində əhəmiyyətli təhriflərin olmadığı maliyyə hesabatlarının hazırlanmasında imkan verən zəruri daxili nəzarət sisteminin təşkiliyə görə məsuliyyət daşıyır.

Maliyyə hesabatlarını hazırladığa, rəhbərlik Cəmiyyəti ləğv etmək və ya işini dayandıрмаq niyyətində olmadığı, yaxud bunu etməkdən başqa mənasız alternativ olmadığı halda, rəhbərlik Cəmiyyətin fəaliyyətində göstərmək niyyətində olmadığını qiyəmətləndirmişim, müvafiq hallarda fəaliyyətə aid olan məsələləri haqqında məlumatları açıqlanmasında və münaibət uçuətunda fəaliyyət prinsipinin istifadə edilməsində görə məsuliyyət daşıyır.

İdarəetməyə məsul şəxslər Cəmiyyətin maliyyə hesabatlarının təqdim etmə prosesinə nəzarətə görə məsuliyyət daşıyır. Maliyyə hesabatlarının auditinə görə auditorun məsuliyyəti Mənim məqsədim maliyyə hesabatlarında bir tam kimi, dəlilsizlik və ya səhvlər nəticəsində, əhəmiyyətli təhriflərin olmadığına dair kafi əminlik əldə etmək və rəyimin də daxil olduğu auditor hesabatını təqdim etməkdir. Kafi əminlik əminliyin yüksək səviyyəsidir, lakin o BAS-lara uyğun aparılmış auditin əhəmiyyətli təhrifləri hər bir halda aşkar edəcəyinə zəmanət vermir. Təhriflər dəlilsizlik və ya səhvlər nəticəsində yarana bilər və ayrılıqda yaxud məcmu olaraq, istifadəçilərin bəli maliyyə hesabatları əsasında qəbul etdikləri iqtisadi qərarlarına təsir etmə ehtimalı olduğu halda əhəmiyyətli hesab edilirdi.

Azərbaycan Respublikasının Auditorlar Palatası tərəfindən verilmis İcazə (Lisensiya) SA/373 27.11.2017-ci il

14 fevral 2018-ci il, Bakı, Azərbaycan Respublikası, E-mail: yashar.referee@mail.ru

F. X. Xoyski 98A, Tel: (051) 486-17-21

Azərbaycan Respublikasının Auditorlar Palatasının Sərbəst Auditoru: Abbasov Yaşar Çingiz oğlu

Neft gəlirlərindən istifadənin yuxarı həddi ilə bağlı fiskal qaydalar hazırlanıb



Azərbaycanda neft gəlirlərindən istifadənin yuxarı həddi ilə bağlı fiskal qaydalar artıq hazırdır.

Bunu Azərbaycan Dövlət Neft Fondu (ARDNF) icraçı direktoru Şahmar Mövsümov bildirib. "Həmin qaydalara Maliyyə Sabitliyi Şurasında baxılıb və hökumətin təsdiq etməsi gözlənilir. Neft gəlirlərindən istifadənin limiti hər il bu qaydalar əsasında hesablanacaq", - deyər Ş.Mövsümov qeyd edib.

Birinci rübdə Neft Fondunun aktivləri 2 milyard dollar artıb

Bunu ARDNF-nin icraçı direktoru Şahmar Mövsümov jurnalistlərə verdiyi məsahibəsində bildirib.

İcraçı direktor deyib: "Bildiyiniz kimi, dünya bazarında neftin qiyməti bizim proqnozlaşdırdığımızdan yüksəkdir. Təbii ki, bu da fondun ilin sonuna olan vəsaitlərinə təsir edəcək. Artımın hansı məbləğdə olacağı neftin qiymətindən asılıdır. Birinci rüb ərzində fondun vəsaitlərində 2 milyard dollara yaxın artım olub".

Logo of Azərbaycan Respublikası Dövlət Neft Fondu.

İstehlak bazarında qiymətlər açıqlanıb



lın, naringinin, bananın, almanın, armudun, kiviinin, qozun, fındığın, şabalıdın, göyərtinin, pomidorun, xiyarın, soğanın, kartofun, qəhvə, çay və kakaonun qiymətlərində bahalaşma, duyuntün, unun, manna və qarabaşaq yarmasının, makaron məmulatlarının, mal və toyuq ətinin, yumurtanın, kərə və qarğıdalı yağlarının, yerləkükünün, sarımsağın, şəkər və şəkər tozunun qiymətlərində isə ucuzlaşma müşahidə olunub. Digər ərzaq məhsullarının qiymətlərində ciddi dəyişikliklər baş verməyib.

Yanvar-mart aylarında istehlak məhsullarının və xidmətlərin qiymətləri 2017-ci ilin müvafiq dövrünə nisbətən 4,0 faiz, o cümlədən ərzaq məhsullarının qiymətləri 4,5 faiz, qeyri-ərzaq mallarının qiymətləri 4,3 faiz, əhaliyə göstərilən ödənişli xidmətlərin qiymətləri 2,9 faiz bahalaşib.

Dövlət Statistika Komitəsindən bildiriblər ki, mart ayında fevral ayına nisbətən istehlak məhsullarının və xidmətlərin qiymətləri 0,2 faiz, o cümlədən ərzaq məhsullarının qiymətləri 0,5 faiz, əhaliyə göstərilən ödənişli xidmətlərin qiymətləri 0,1 faiz bahalaşib, qeyri-ərzaq mallarının qiymətləri isə sabit qalıb. Ay ərzində qoyun ətinin, zeytun və marqarin yağlarının, portağala

Martda əvvəlki ayla müqayisədə əhaliyə göstərilən ödənişli xidmətlərdən paltarların təmizlənməsi, təmiri və kirayəsinin, hava nəqliyyatı ilə beynəlxalq sərnəindəşmənin (MDB ölkələri istisna olmaqla), ölkədən kənarə istirahət turlarının, oTEL və mehmanxanələr tərəfindən göstərilən gecələmə xidmətinin qiymətlərində bahalaşma, MDB ölkələrinə hava və dənizlə nəqliyyatla sərnəindəşmənin qiymətlərində isə ucuzlaşma müşahidə edilib. Digər ödənişli xidmətlərin qiymətlərində ciddi dəyişikliklər olmayıb.

Sumqayıtda sosial mənzillərin tikintisi üçün torpaq sahəsi müəyyənləşdirilib

Bu fikirləri Azərbaycan Respublikasının Mənzil İnşaatı Dövlət Agentliyinin İdarə Heyətinin sədri Samir Nuriyev bildirib. Onun sözlərinə görə, yaxın vaxtlarda Nazirlər Kabineti tərəfindən həmin torpaq sahəsinin ayrılması gözlənilir. Agentlik növbəti layihələr üçün torpaq sahələrinin müəyyənləşdirilməsi işini davam etdirir.

Logo of MİDA and Güzəşli Mənzil Sistemi.

Azərbaycan Dubayda investisiya və Əmlak sərgisində təmsil olunur

İqtisadiyyat Nazirliyinin dəstəyi ilə sərgidə yaradılan milli stenddə Azərbaycanın investisiya imkanları və məhsul xidmət layihələri nümayiş etdirilir. Dubayda təşkil olunan əhəmiyyətli investisiya və Əmlak sərgisinin büilki proqramı xidmət və əyləncə sektoruna aid iri layihələrə həsr edilib.

Üçgünlük beynəlxalq tədbirdə dünyanın qabaqcıl investisiya şirkətlərinin müasir yabşayış, ticarət və əyləncə kompleksləri üzrə yeni nümunələri sərgilənir. İqtisadiyyat Nazirliyinin dəstəyi ilə yaradılan Azərbaycan stendi də sərgi ziyarətçilərinin diqqət mərkəzindədir.



Burada Körfəz regionunda yerləşən şəhərlər üçün xüsusi hazırlanan iri ticarət və əyləncə kompleksinin layihəsi təqdim olunur. Balıq şəkilli kompleks şüşə konstruksiyadır və istəyə görə quruda, yaxud dənizdə inşa oluna bilər.

Milli stendi ziyarət edən qonaqlarla görüşlər keçirilir, onlara Azərbaycanın iqtisadi potensialı və müasir investisiya imkanları barədə məlumatlar verilir. Milli stenddə Azərbaycanın sənaye potensialını, həmçinin turizm imkanlarını əks etdirən videoqarx və təbliğat xarakterli bukletlər də nümayiş olunur.

